



முதலமைச்சர் மு.க. ஸ்டாலின் அவர்கள் நேற்று (18.01.2024) தலைமைச் செயலகத்தில், இந்து சமய அறநிலையத்துறையின் சார்நிலைப் பணியில் செயல் அலுவலர் நிலை-3 பணியிடத்திற்கு தேர்வு செய்யப்பட்ட 64 நபர்களுக்கு பணி நியமன ஆணைகளை வழங்கிும் அடையாளமாக 6 நபர்களுக்கு பணி நியமன ஆணைகளை வழங்கினார். இந்நிகழ்ச்சியில், இந்து சமய அறநிலையத்துறை அமைச்சர் பி.கே. சேகர்பாபு, தலைமைச் செயலாளர் சிவ் தாஸ் மீனா, கற்றுவலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் க.வீ.முரளிதரன், கூடுதல் ஆணையர் அ.சங்கர், ஆகியோர் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (18.1.2024) தலைமைச் செயலகத்தில், மாற்றுத்திறனாளிகள் நலத்துறை சார்பில் செவி மாற்றுத்திறன் மாணவ, மாணவிகளின் கல்வி மேம்பாட்டிற்காக சேலம் மாவட்டம், ஏற்காடு அடிவாரம், கொண்டப்பநாயக்கன்பட்டியில் 6 கோடியே 70 இலட்சம் ரூபாய் செலவில் கட்டப்பட்டுள்ள அரசு உயர்நிலைப் பள்ளிக்கான புதிய கட்டடத்தை காணொலிக் காட்சி வாயிலாக திறந்து வைத்தார். இந்நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி கீதா ஜீவன், தலைமைச் செயலாளர் சிவ் தாஸ் மீனா, மாற்றுத்திறனாளிகள் நலத்துறை செயலாளர் திருமதி. ஜெயபுரீ முரளிதரன், மாற்றுத்திறனாளிகள் நல இயக்குநர் ஏ.கே. கமல் கிவேவர், ஆகியோரும், சேலத்திலிருந்து காணொலிக் காட்சி வாயிலாக நாடாளுமன்ற உறுப்பினர் எஸ்.ஆர். பார்த்திபன், சட்டமன்ற உறுப்பினர் இரா. அருள், சேலம் மாவட்ட ஆட்சித் தலைவர் செ. கார்மேகம் மற்றும் உயர் அலுவலர்கள் கலந்து கொண்டனர்.

இந்து சமய அறநிலையத் துறையில் செயல் அலுவலர் 64 பேருக்கு பணி நியமன ஆணைகள்!

சென்னை.ஜன.19-

முதலமைச்சர் மு.க. ஸ்டாலின் அவர்கள் நேற்று (18.01.2024) தலைமைச் செயலகத் தில், இந்து சமய அறநிலையத்துறையின் சார்நிலைப் பணியில் செயல் அலுவலர் நிலை-3 பணியிடத்திற்கு தேர்வு செய்யப்பட்ட 64 நபர்களுக்கு பணி நியமன ஆணைகளை வழங்கிும் அடையாளமாக 6 நபர்களுக்கு பணி நியமன ஆணைகளை வழங்கினார்.

இந்து சமய அறநிலையத்துறை நிர்வாகக் கட்டுப்பாட்டிலுள்ள திருக்கோயில்களை முறையாக பராமரித்தல், சொத்துகளை பாதுகாத்தல் மற்றும் நிர்வகிக்கும் பணிகளை செயல் அலுவலர்கள் மேற்கொண்டு வருகிறார்கள். இத்தகைய முக்கியத்துவம் வாய்ந்த செயல் அலுவலரின் பணிகளில் தொய்வு

முதல்வர் மு.க. ஸ்டாலின் வழங்கினார்!

ஏற்படாத வண்ணம், காலிப் பணியிடங்கள் அவ்வப்போது தமிழ்நாடு அரசுப் பணியாளர் தேர்வாணையத்தால் நிரப்பப்பட்டு வருகின்றன. அந்த வகையில், முதலமைச்சர் அவர்கள் தமிழ்நாடு அரசுப் பணியாளர் தேர்வாணையத்தால் செயல் அலுவலர் நிலை - 1 பணியிடங்களுக்கு தேர்வு செய்யப்பட்ட 22 நபர்களுக்கு கடந்த 21.09.2022 அன்று பணி நியமன ஆணைகளை வழங்கினார்.

அதனைத் தொடர்ந்து, தற்போது இந்து சமய அறநிலையத்துறையின் சார்நிலைப் பணியில் செயல் அலுவலர் நிலை3 காலிப் பணியிடங்களுக்கு தமிழ்நாடு அரசுப் பணியாளர் தேர்வாணையத்தால் தேர்வு செய்யப்

பட்ட 64 நபர்களுக்கு பணி நியமன ஆணைகளை வழங்கிடும் அடையாளமாக முதலமைச்சர் அவர்கள் 6 நபர்களுக்கு பணி நியமன ஆணைகளை வழங்கினார்.

இந்நிகழ்ச்சியில், இந்து சமய அறநிலையத்துறை அமைச்சர் பி.கே. சேகர்பாபு, தலைமைச் செயலாளர் சிவ் தாஸ் மீனா, கற்றுவலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் க.வீ.முரளிதரன், கூடுதல் ஆணையர் அ.சங்கர், ஆகியோர் கலந்து கொண்டனர்.

மாவட்ட தலைமை மருத்துவமனையாக தரம் உயர்த்தும் பணிக்க அடிக்கல்!

முதல்வர் மு.க. ஸ்டாலின் நாட்டினார்!

சென்னை.ஜன.19-

முதலமைச்சர் மு.க. ஸ்டாலின் அவர்கள் நேற்று (18.1.2024) தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறை சார்பில் ஒகர் மருத்துவமனையை, மாவட்ட தலைமை மருத்துவமனையாக தரம் உயர்த்தி 100 கோடி ரூபாய் மதிப்பீட்டிலான கட்டுமானப் பணிக்க காணொலிக் காட்சி வாயிலாக அடிக்கல் நாட்டினார்.

மேலும், இந்திய மருத்துவம் மற்றும் ஓமியோபதி துறையில் சிகிச்சை உதவியாளர் பணி மிடத்திற்கு தெரிவு செய்யப்பட்ட 59 நபர்களுக்கு பணி நியமன ஆணைகளை வழங்கிும் அடையாளமாக 5 நபர்களுக்கு பணி நியமன ஆணைகளை வழங்கினார்.

தமிழ்நாடு மக்களுக்கு உயர்தர மருத்துவ வசதிகள் கிடைத்திட, புதிய அரசு மருத்துவமனைகள், ஆரம்ப சுகாதார நிலையங்களை கட்டுதல், மருத்துவமனைகளின் உட்கட்டமைப்பு வசதிகளை மேம்படுத்துதல், மருத்துவக் கருவிகளை நிறுவுதல், அனைவருக்கும் நலவாழ்வு என்கிற உயரிய நோக்கினை செயல்படுத்துவதில் "மக்களைத் தேடி மருத்துவம் சாலை விபத்துக்களில் உயிரிழப்புகளை தடுக்கும் வகையில்" இன்னுயிர் காப்போம் நம்மைக் காக்கும் 48, சுகாதார நடைபாதை திட்டம் போன்ற பல்வேறு திட்டங்களை மருத்துவம் மற்றும் மக்கள் நல்வாழ்வுத் துறை வாயிலாக தமிழ்நாடு அரசு செயல்படுத்தி வருகிறது.

மருத்துவம் மற்றும் மக்கள் நலவாழ்வுத் துறையின் 2022-23ஆம் ஆண்டிற்கான மானியக் கோரிக்கையில், தமிழ்நாட்டில் அரசு மாவட்ட தலைமை மருத்துவமனைகள் இல்லாத மாவட்டங்களில் மக்கள் பயன்பெறும் வகையில் உயர்தர மருத்துவ சேவைகளை வழங்கிட புதிய மாவட்ட தலைமை மருத்துவமனை அமைத்தல் மற்றும் மருத்துவமனைகளை மேம்படுத்துதல் திட்டத்தின் கீழ் ஜெயங்கொண்டன், தாம்பரம், பழனி, திருச்சேலிவிலாள், கரூர், ஒகர், மயிலாடுதுறை, வேதாரண்மம், ராசிபுரம், அறந்தாங்கி, பராக்ரம, கூடலூர், திருத்தூணி, வள்ளியூர், திருப்பத்தூர், கார் கோயம், குடியாத்தம், திண்டிவனம் மற்றும் அருப்புக்கோட்டை ஆகிய 19 அரசு மருத்துவமனைகள் அரசு மாவட்ட தலைமை மருத்துவமனைகளாக தரம் உயர்த்தப்படும் என்று அறிவிக்கப்பட்டது.

வழுவான சுகாதார உட்கட்டமைப்பு!

அந்த அறிவிப்பின்படி, கிருஷ்ணகிரி மாவட்டம், ஒகரில் உள்ள அரசு மருத்துவமனையை, மாவட்ட தலைமை மருத்துவமனையாக தரம் உயர்த்தி 100 கோடி ரூபாய் மதிப்பீட்டிலான கட்டுமானப் பணிக்கு முதலமைச்சர் அவர்கள் காணொலிக் காட்சி வாயிலாக அடிக்கல் நாட்டினார்.

புதிய தொழிற்சாலைகள் மற்றும் விரிவடைந்து வரும் தகவல் தொழில்நுட்பத் துறை காரணமாக ஒகர் மாநகராட்சி குறிப்பிடத்தக்க வளர்ச்சியை அடைந்து வருகிறது. அகையால் பெருகிவரும் மக்கள் தொகைக்கேற்ப ஒரு வலுவான சுகாதார உட்கட்டமைப்பை ஏற்படுத்துவது அவசியமான ஒன்றாகும். எனவே, ஒகரில் உள்ள அரசு மருத்துவமனையை, மாவட்ட தலைமை மருத்துவமனையாக தரம்

உயர்த்தி, விரிவான சிறப்பு மருத்துவ சேவைகளை வழங்கும் வகையில்,

22,395 சதுர மீட்டர் பரப்பளவில் தரை மற்றும் ஆறு தளங்களுடன் 419 படுக்கைகள் கொண்ட மாவட்ட தலைமை மருத்துவமனை 100 கோடி ரூபாய் மதிப்பீட்டில் அமைக்கப்படுகிறது.

இம்மருத்துவமனையில், அதிநவீன வசதிகளுடன் கூடிய புறநோயாளிகள் பிரிவு, தீவிர சிகிச்சை பிரிவுகள் மற்றும் உயர் சார்பு பிரிவுகள், அறுவை சிகிச்சை அரங்கு வளாகங்கள், அறுவை சிகிச்சை மேற்கொள்ளப்படும் நோயாளிகளுக்கான பிரத்யேக அறைகள், ஆண் மற்றும் பெண் உள்நோயாளி பிரிவுகள், வலி மற்றும் நோய்த்தடுப்பு சிகிச்சை பிரிவுகள், முதியோர்களுக்கான சிறப்பு பிரிவுகள், கட்டண பிரிவுகள் ஆகிய பிரிவுகளும், அவசுகால மற்றும் விபத்து மேலாண்மை சிகிச்சை பிரிவு (TAE), இரத்த சுத்திகரிப்பு சேவைகள், ART மையம், மத்திய மருந்துக் கடைகள், காசநோய் சிகிச்சைக்கான சேவைகள், மருத்துவக் கழிவு மேலாண்மை மற்றும் நோயாளிகள் பதிவு அறைகள் போன்ற கூடுதல் வசதிகளும் வழங்கப்படும்.

"108" அவசுகால ஊர்தி சேவையானது 2008 ஆம் ஆண்டு முதலிழைநிஞர் கலைஞர் அவர்களால் தொடங்கி வைக்கப்பட்டது.

"108" அவசுகால சேவையானது அரசு தனியார் பங்களிப்பு திட்டமாக செயல்படுத்தப்பட்டு, 24x7 மணி நேரமும் பொதுமக்களுக்கு இலவசமாக வழங்கப்படுகிறது. பொதுமக்கள் அவசுகால மருத்துவ சேவைக்கு தொலைபேசி எண்ணான "108"-ஐ தொடர்பு கொண்டு பயன்பெறுகின்றனர்.

அவசுகால நெருக்கடியின் போது உதவியான மருத்துவ உதவியை இலகுவாகவும், உடனடியாகவும் பொதுமக்கள் அனைவரும் பெற்று பயன்பெறும் வகையில், தற்போது 1,353 எண்ணிக்கையிலான '108' அவசுகால ஊர்திகள் செயல்பாட்டில் உள்ளன. '108' சேவை மூலம் இதுவரை 1.61 கோடி பயனாளிகள் பயன்பெற்றுள்ளனர்.

2023-24ஆம் ஆண்டிற்கான மருத்துவம் மற்றும் மக்கள் நல்வாழ்வுத் துறை மானியக் கோரிக்கையில், 108 அவசுகால ஊர்திகளின் சேவையை வலுப்படுத்த 62 புதிய அவசுகால ஊர்திகள், 13 தாய் பேசு நல ஊர்திகள் மற்றும் 98 நவீன வென்டிலேட்டர் கருவிகள் ஆகியவை கொள்முதல் செய்யப்படும் என்று அறிவிக்கப்பட்டது.

அந்த அறிவிப்பிற்கிணங்க, "108" அவசுகால ஊர்திகளின் சேவைகளை மேம்படுத்த, அடிப்படை வசதி கொண்ட 55 புதிய அவசுகால ஊர்திகள், புழங்குபுயிர்மிகள் பயன்பாட்டிற்காக மலைபகுதிகளில் செல்லத்தக்க வகையில் 7 புதிய நான்கு சக்கர அவசுகால ஊர்திகள், தாய் பேசு நல ஊர்தி (SSK) திட்டத்தின் கீழ் 13 புதிய ஊர்திகள், என மொத்தம் 14 கோடியே 73 இலட்சத்து 61 ஆயிரம் ரூபாய் மதிப்பிலான 75 புதிய ஊர்திகளை பொதுமக்கள் பயன்பாட்டிற்கு வழங்கும் விதமாக, முதலமைச்சர் அவர்கள் ஊர்தி ஒட்டுநர்களிடம் அவ்வாகனங்களுக்கான சாவினை வழங்கினார்.

மேலும், மேம்படுத்தப்பட்ட அவசுகால ஊர்திகளில் பொருத்திடும் வகையில் 6 கோடியே 53 இலட்சம் ரூபாய் மதிப்பிலான 98 நவீன செயற்கை கவாச

கருவிகளை (Transport Ventilator) பொதுமக்கள் பயன்பாட்டிற்காக முதலமைச்சர் அவர்கள் வழங்கினார்.

பாராட்டுச் சான்றிதழ்கள்

மிக்ஜாம் புயல் மற்றும் தமிழ்நாட்டின் தென் மாவட்டங்களில் பெய்த அதி கனமழையின் போது சிறப்பாக பணிபாற்றிய "108" அவசுகால ஊர்தி பணியாளர்கள் எஸ்.மோகன், எஸ்.ராஜா, என்.அரவிந்த்ரமார், கே.சந்திரமாரியப்பன் ஆகியோருக்கு முதலமைச்சர் அவர்கள் பாராட்டுச் சான்றிதழ்களை வழங்கி பாராட்டினார்.

இந்திய மருத்துவம் மற்றும் ஓமியோபதித் துறையில் சிகிச்சை உதவியாளர் பணியிடத்திற்கு தெரிவு செய்யப்பட்ட 59 நபர்களுக்கு பணி நியமன ஆணைகள் வழங்குதல்

இந்திய மருத்துவம் மற்றும் ஓமியோபதித் துறையின் கீழ் இயங்கும் போள மற்றும் இயற்கை மருத்துவ நிலையங்களில் காலியாக உள்ள 59 சிகிச்சை உதவியாளர் பணியிடங்களுக்கு மருத்துவப் பணியாளர் தேர்வு வாய்ப்புத் திட்டம் மூலமாக தெரிவு செய்யப்பட்டவர்களுக்கு பணி நியமன ஆணைகளை வழங்கிடும் அடையாளமாக 5 நபர்களுக்கு பணி நியமன ஆணைகளை வழங்கினார்.

தமிழ்நாடு மாநில எய்ட்ஸ் கட்டுப்பாடு சங்கத் தால் எச்.ஐ.வி/எய்ட்ஸ் தொற்றின் நிலையை கண்டறிவது அனைத்து அரசு மருத்துவமனைகளிலும் பரிசோதனை மையங்கள், பால்வினைத் தொற்று சிகிச்சை மையங்கள் மற்றும் கூட்டு மருந்து சிகிச்சை மையங்கள் வாயிலாக கட்டணமில்லா மருத்துவ சேவைகளை வழங்கி வருகிறது. இதன் பயனாக தமிழ்நாட்டில் எச்.ஐ.வி/எய்ட்ஸ் தாக்கம் குறைந்துள்ளது.

தேசிய எய்ட்ஸ் கட்டுப்பாடு நிறுவனத்தால் 2023 டிசம்பர் மாதம் புதுதில்லியில் நடைபெற்ற அனைத்து திட்ட இயக்குநர்கள் கூட்டத்தில், தமிழ்நாடு மாநில எய்ட்ஸ் கட்டுப்பாடு சங்கம் அனைத்து திட்ட பிரிவுகளிலும் சிறப்பாக செயல்பட்டதற்காக, சிறந்த செயல்திறன் கொண்ட மாநிலமாக (Best Performing State) தமிழ்நாட்டை தேர்ந்தெடுத்து, தமிழ்நாடு மாநில எய்ட்ஸ் கட்டுப்பாடு சங்கத்திற்கு 2022-23ஆம் ஆண்டிற்கான பாராட்டுச் சான்றிதழ், கேடயமும் வழங்கி கௌரவிக்கப்பட்டது.

இந்நிகழ்ச்சியில், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், தலைமைச் செயலாளர் சிவ் தாஸ் மீனா, மருத்துவம் மற்றும் மக்கள் நல்வாழ்வுத் துறை அமைச்சர் அர. சக்கரபாணி, நாபி ஹமீத் உறுப்பினர் டாக்டர் அ. செல்வக்குமார், சட்டமன்ற உறுப்பினர் ஓய். பிரகாஷ், மாவட்ட ஆட்சித் தலைவர் திருமதி ம. சரபு, மற்றும் அரசு உயர் அலுவலர்கள் கலந்து கொண்டனர்.

கிருஷ்ணகிரி மாவட்டத்திலிருந்து காணொலிக் காட்சி வாயிலாக உணவு மற்றும் உணவுப் பொருள் வழங்கும் துறை அமைச்சர் அர. சக்கரபாணி, நாபி ஹமீத் உறுப்பினர் டாக்டர் அ. செல்வக்குமார், சட்டமன்ற உறுப்பினர் ஓய். பிரகாஷ், மாவட்ட ஆட்சித் தலைவர் திருமதி ம. சரபு, மற்றும் அரசு உயர் அலுவலர்கள் கலந்து கொண்டனர்.



2023-24ஆம் ஆண்டு சட்டமன்ற மானியக் கோரிக்கை அறிவிப்பின்படி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், பெருநகர சென்னை மாநகராட்சி, அடையாறு மண்டலத்தில் உள்ள சமுதாய சுகாதார நிலையத்தில் ஏற்படுத்தப்பட்டுள்ள புதிய பச்சிளம் குழந்தை நிலைப்படுத்துதல் பிரிவினை (New Born Stabilization Unit) நேற்று (18.01.2024) திறந்து வைத்துப் பார்வையிட்டார். இந்நிகழ்ச்சியில், மேயர் திருமதி ஆர்.பிரியா, தென்சென்னை நாடாளுமன்ற உறுப்பினர் முனைவர் தமிழ்ச்சி தங்கபாண்டியன், வேளச்சேரி சட்டமன்ற உறுப்பினர் ஜே.எம்.எச்.ஹசன் மௌலானாக, கூடுதல் ஆணையாளர் (சுகாதாரம்) சங்கர்லால் குமாவத், தேசிய நலவாழ்வுக் குழுமத் திட்ட இயக்குநர் திருமதி வில்பா பிரபாகர் சகீம், பொதுசுகாதாரம் மற்றும் நோய்த்தடுப்பு மருந்துத்துறை இயக்குநர் டாக்டர் டி.எஸ்.செல்வவிநாயகம், நிலைக்குழுத் தலைவர் (பொதுசுகாதாரம்) டாக்டர் கோ. சாந்தகுமாரி, மண்டலக்குழுத் தலைவர் திரு.ஆர்.துரைராஜ் உட்பட பலர் கலந்து கொண்டனர்.



கழக இளைஞர் அணி இரண்டாவது மாநில மாநாடு சேலத்தில் ஜனவரி 21ஆம் தேதி நடைபெறுவதையொட்டி, அம்மாநாட்டின் நோக்கங்களைப் பொதுமக்களிடம் கொண்டு சேர்க்கும் வகையில், கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள், மாநாட்டுச் கூடர் ஓட்டத்தை சென்னை அண்ணா சாலை சிம்சன் சந்திப்பு அருகேயுள்ள பெரியார் சிலை அருகே தொடங்கி வைத்து, அண்ணா சிலை வரை அசுடர் ஓட்டத்தில் பங்கேற்றார். மாவட்டக் கழகச் செயலாளர் - அமைச்சர் பி.கே. சேகர்பாபு முன்னிலையில், கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், எழும்பூர் தொகுதியைச் சேர்ந்த 500 இளைஞர்களுடன் சென்று, கழக இரு வண்ணக் கொடிகள், பதாகைகளைக் கைகளில் ஏந்தியும் மேன தாளங்களோடும் மாநாட்டுச் கூடனு் ஏந்தி வந்த அமைச்சர் உதயநிதி ஸ்டாலினுக்கு சிறப்பான வரவேற்பு அளித்தார்.